



प्रेम बहुउद्देशीय संस्था नाशिक. वार्षिक अहवाल : २०१९-२०२०

प्रेम बहुउद्देशीय संस्था विविध सामाजिक क्षेत्रात कार्यरत असून या अनुषंगाने सन २०१९-२० या आर्थिक वर्षातही संस्थेने अनेक समाजोपयोगी उपक्रम राबविलेले आहेत. त्या उपक्रमांचा सविस्तर वार्षिक अहवाल पुढील प्रमाणे .

- १) परसबाग लागवड प्रशिक्षण – आदिवासी बहुल क्षेत्रातील व्यक्तींना योग्य व पुरक असा जीवनसत्त्व युक्त आहार उपलब्ध व्हावा. व त्यातून त्यांचे आरोग्य सुस्थितीत राहावे ह्या उद्देशाने त्र्यंबकेश्वर तालुक्यातील मुलवड, बेरवळ, कोटंबी, कळमुस्ते, ठाणापाडा, या आदिवासी गावातील ४३ महिलांचे १५ मे २०१९ रोजी एक दिवशीय परसबाग लागवड प्रशिक्षण नाशिक येथे घेण्यात आले. या प्रशिक्षणासाठी श्री.प्रकाश सावंत यांनी साधनव्यक्ती म्हणून मार्गदर्शन केले.



यात प्रामुख्याने परसबाग म्हणजे काय ? परसबागेचे फायदे-तोटे ? परसबाग कुठे व कशी लावावी ? परसबागेसाठी कुठल्या बियाणांचा, खतांचा व औषधांचा वापर करावा ? इ. बाबींची सविस्तर माहिती उपस्थित महिलांना देण्यात आली. सोबत १३ प्रकारचे भाजीपालावर्गीय बियाण्याचे वाटप करण्यात आले. यात प्रामुख्याने – मिरची, टमाटा, मुळा, दोडके, गिलके, कारले, भोपळा, वाल, चवळी, दुधी भोपळा, शेवगा, घेवडा, इ. चा समावेश होता.

- २) पशुसंवर्धन कार्यशाळा – गावपातळीवर जनावरांची निगा कशी राखावी ? त्यांना आजार झाल्यास घरगुती औषधोपचार कसा करावा ? इ. विषयीचे प्रशिक्षण नाशिक येथे घेण्यात आले. या प्रशिक्षणासाठी डॉ.श्री. वाजे – पशु वैदकीय अधिकारी, यांनी मार्गदर्शन केले. हे प्रशिक्षण ३ जुन २०१९ रोजी पार पडले. यात ३७ व्यक्तींनी सहभाग घेतला.





यात प्रामुख्याने दुभती व पाळीव जनावरे कोणती ? त्यांची निगा कशी राखावी ? त्यांना खुरी, लाळे, हगवण, इ. सारखे आजार झाल्यास प्रथमोपचार कसा द्यावा ? इ. विषयीची माहिती देण्यात आली. सोबतच गोठा व्यवस्थापन, चारा, पशुखाद्य, शेण, मलमुत्राचे विल्हेवाट इ. विषयी सविस्तर माहिती देण्यात आली. शिवाय उपस्थितांच्या शंकेचे निरसन करण्यात आले.


३) आरोग्य शिबीर – नाशिक शहरातील दाट लोकवस्ती असलेल्या म.फुले नगर, मल्हारखान व संजय नगर या नागरी वस्त्यांमध्ये सर्वरोग निदान शिविरांचे आयोजन करण्यात आले होते. प्रामुख्याने १२ जुलै २०१९ ला म.फुले नगर, २ सप्टेंबर २०१९ ला मल्हारखान व १७ नोव्हेंबर २०१९ ला संजय नगर येथे या आरोग्य शिविरांचे आयोजन करण्यात आले होते यात डॉ.श्री. नितीन हाते, डॉ.श्री. नितीन परदेशी व डॉ.श्री. नितीन पाळेकर यांनी साधन व्यक्ती म्हणुन काम पहिले. या आरोग्य शिविरात सर्व प्रकारच्या आजारांची तपासणी करण्यात आली.





सोबतच किरकोळ आजारांवर लगेच औपधोपचार करण्यात आला. तर उर्वरित रुग्णांना पुढील उपचारासाठी त्या-त्या हॉस्पिटल ला संदर्भित करण्यात आले. सोबतच वैयक्तिक स्वच्छता, परिसर स्वच्छता, बालकांचे आरोग्य, आहार-विषयक माहिती इ. चे ही सविस्तर मार्गदर्शन करण्यात आले. तसेच क्षयरोग, मलेरिया, टाइफाइड या सारख्या आजारांची लक्षणे व त्यावरील प्राथमिक उपचारांची माहिती देण्यात आली.

- ४) आंतरराष्ट्रीय युवक दिन / युवक मेळावा – १२ ऑगस्ट हा जगभर आंतरराष्ट्रीय युवा दिन म्हणुन साजरा केला जातो. त्याचे औचित्य साधून “ युवक मेळाव्याचे ” आयोजन करण्यात आले होते. ह्या युवक मेळाव्यात ४८ युवकांनी सहभाग घेतला होता. तर साधन व्यक्ती म्हणुन श्री.विलास देशमुख,श्री.भिला ठाकरे, श्री.मुक्तेश्वर मुनशेट्टीवार यांनी मार्गदर्शन केले. यात प्रामुख्याने युवक आणि त्यांचा व्यक्तिमत्व विकास,रोजगाराच्या विविध संधी, गाव विकासामध्ये युवकांचा सहभाग इ. विषयांवर सविस्तर मार्गदर्शन करण्यात आले. युवकांनी गट चर्चेच्या माध्यमातून व सादरीकरणातून आपले मुद्दे मांडले. श्री.भिला ठाकरे यांनी विविध खेळांच्या माध्यमातून युवकांच्या सहभागाचे महत्व पटवून देले. एकंदरीत युवक व साधन व्यक्तींच्या परस्पर संवादातून हा युवक मेळावा तथा आंतरराष्ट्रीय युवक दिन मोठ्या उत्साहाने पार पडला.



- ५) बाल आनंद मेळावा – बालकांना खेळण्या-बागडण्याचा आनंद लुटता यावा व त्यांनाही बालपणाची मजा घेता यावी म्हणुन बाल आनंद मेळावा घेण्याचे व या हसण्या-खेळण्यातून त्यांना त्यांच्या हक्कांची जाणीव करून देण्याचे ठरले. त्यानुसार १८ ऑक्टोबर २०१९ रोजी १६८ बालकांच्या उपस्थितीत बाल आनंद मेळावा घेण्यात आला. या मेळाव्यासाठी सेवानिवृत्त प्राचार्य श्री.सुधाकर खांबेकर, श्रीमती शोभा पवार, आणि जादुगार तथा बुवा बाजी व जादुटोणा विरोधी



कृती समितीचे राज्य अध्यक्ष श्री.तानाजी शिंदे हे साधन व्यक्ती म्हणुन उपस्थित होते. श्री.खांबेकर सरांनी बालकांना शिक्षणाचे महत्व पटवून दिले तर श्रीमती शोभा पवार यांनी बालकांना त्यांचे अधिकार काय आहेत याची माहिती दिली. तर श्री.तानाजी शिंदे यांनी विविध जादुचे प्रयोग करून दाखवित या मागे बुवाबाजी व जादूटोणा चे चमत्कार नसून ते विज्ञानाशी निगडीत असलेले प्रयोग असल्याचे सप्रमाण सिद्ध करून दाखविले. तसेच काही उत्साही बालकांना हे जादुचे प्रयोग शिकविले. उरलेल्या व मधल्या वेळेत साधन व्यक्तींनी बालकांचे विविध खेळ घेऊन त्या खेळांचा अर्थ समजावून सांगितला. एकंदरी या बाल मेळाव्याचा बालकांनी खूप आनंद लुटला.



६) एच.आय.व्ही./एड्स जनजागृती शिबीर – १ डिसेंबर २०१९ या जागतिक एड्स दिना निमित्त एच.आय.व्ही./एड्स जनजागृती शिबीराचे आयोजन करण्यात आले होते. या शिबीरासाठी साधन व्यक्ती म्हणुन डॉ.श्री.सुनील औंधकर व डॉ.श्री.नितीन पाळेकर हे उपस्थित होते. साधन व्यक्तींनी उपस्थितांना मार्गदर्शन करतांना एच.आय.व्ही./एड्स म्हणजे काय ? एच.आय.व्ही. कशाने होतो ? एच.आय.व्ही. आणि एड्स मध्ये काय फरक असतो, गुप्तरोग आणि त्याची लक्षणे व उपाय, निरोध वापरायची पद्धत व त्याचे फायदे इ. वर सविस्तर मार्गदर्शन केले. सदर चे जनजागृती शिबीर रोटरी हॉल नाशिक येथे घेण्यात आले. तर या शिबीरासाठी १४३ व्यक्ती उपस्थित होत्या.





पाणलोट क्षेत्र विकास - पाणलोट क्षेत्र विकास कार्यक्रमा अंतर्गत त्र्यंबकेश्वर तालुक्यातील मुलवड, बेरवळ, कोटंबी, कळमुस्ते, ठाणापाडा या आदिवासी गावांमध्ये अनुक्रम दि.. १८/१२/२०१९ ते २२/१२/२०१९ या कालावधीत गावपातळीवर " पाणलोट क्षेत्र विकास " म्हणजे काय ? यावर जनजागृती पर प्रशिक्षण घेण्यात आले. या प्रशिक्षणासाठी श्री.राजेंद्र कुलकर्णी, श्री.प्रकाश सावंत, श्रीमती स्मिता शिंपी या साधन व्यक्तींना मार्गदर्शन केले. या मार्गदर्शनातून पाणलोट क्षेत्राशी संबंधित माहिती त्यांनी दिली. यात प्रामुख्याने कॅचमेंट एरिया म्हणजे काय ? समतल पातळी चर, नालावांध, दगडी वांध, सिमेंट बांध, मातीचा नाला वांध, शेतातील वांध, गांवीयन बंधारे, वृक्ष लागवडीचे महत्व, माती व पाणी अडवून जिरवण्याचे फायदे, माथा ते पायथा इ.पाणलोटालाशी निगडित बाबींची सविस्तर माहिती उपस्थितांना दिली. या प्रशिक्षणासाठी मुलवड-५६, बेरवळ-५८, कोटंबी-६३, कळमुस्ते-५४, ठाणापाडा-६५ असे एकूण-२९६ प्रशिक्षणार्थी उपस्थित होते.



८) महिला मेळावा - ८ मार्च या जागतिक महिला दिनाच्या निमित्ताने ४ मार्च २०२० रोजी "महिला मेळाव्याचे " आयोजन करण्यात आले होते. नेहमी पेक्षा वेगळा व दुर्लक्षित वंचित महिलांना त्यांचा आवाज होवून त्यांनाही समाजामध्ये सन्मान देण्याचा हेतु या मेळाव्याचा ठेवण्यात आला. त्या अनुषंगाने देहविक्रय करणाऱ्या महिलांचे " रम्प वॉक " करण्याचे ठरले. या रम्प वॉक मध्ये देहविक्रय करणाऱ्या महिलांसोबत समाजातील प्रतिष्ठीत व्यक्तींनीही रम्प वॉक करून आम्ही तुमच्या सोबत असल्याचे व त्यांनाही सन्मानाने जगण्याचा हक्क असल्याचे मान्य केले. ह्या महिला मेळाव्या प्रसंगी मार्गदर्शिका म्हणुन श्रीमती आसावरी देशपांडे, श्रीमती शोभा पवार, श्रीमती रोहिणी नायडू, श्रीमती दीप्ती राऊत यांनी मोलाची भूमिका बजावली.



या अश्या अनेक उपक्रमांनी हे वर्ष पार पडले. हे उपक्रम राबविण्यासाठी लागणारा निधी अनेक देणगी दारांमुळे उभा राहू शकला. त्या सर्व देणगीदारांचे, वर्षभर विविध उपक्रम राबवितांना मदत व सहकार्य करणाऱ्या सर्व स्वयंसेवी संस्था, साधनव्यक्ती व सर्व हितचिंतकांचे शतशः आभार, संस्था या सर्वांची सदैव ऋणी आहे.



(Signature)

अध्यक्ष
प्रेम महोदशिय संस्था
नाशिक.